

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ guruvāyupurīśa maṅgalastavaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ guruvāyupurīśa maṅgalastavaḥ ॥

kavitājitakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

guruvāyupurē nātha guruvāgvibhavē'thavā |

kuruşē vihr̥tiṃ nityam iti dōlāyatē manaḥ ॥ 1 ॥

gurumarunmunibr̥ndanutānḡhrayē

guruvarākṛtimasya samēyuşē |

gurumarunnagarōttamavāsinē

gurumarutprathamāya namō namaḥ ॥ 2 ॥

guruśiṣyasaumyagurupūjanāśrayaṃ

kuru citta kañcidapi tē samāśrayam |

kurubhīmasēnaraṇaraṅgabhīṣaṇaṃ

gurubhīmasēnagurupattanādhipam ॥ 3 ॥

gurugandhavāhanagarīvihāriṇaṃ

kuruvaṃśajātavijayasya sārathim |

gurumāgamasya paramaṃ purātanaṃ

kuru mānasāntaraniśaṃ śubhāśrayam ॥ 4 ॥

guruṇā vinaṣṭanijabālakāṅkṣiṇā

varuṇālayāntaravatīrya cōditaḥ |

aruṇādharmaṃ tamupaṇīya yō dadau

karuṇārasaughabharitaṃ tamāśrayē ॥ 5 ॥

*śrījīvamārutapurādhipa yuṣmadīyā
dṛṣṭā mayā pratikṛtāvapi divyamūrtiḥ |
śāntā gabhīramadhurā śramahāriṇī māṃ
hē jīva mā ruda itīva kilābhiddhattē || 6 ||*

*dhiṣaṇā mama vivaśā svayamadhunā vidhinēyaṃ
kurutē ratimaniśaṃ bhṛśamurarīkṛtalāsyā |
dhiṣaṇānilanagarōttamatilakāyitadhāmnē
nikhilāgamaśirasisthitapadapaṅkajabhūmnē || 7 ||*

*gurumārutapattanaikadhāmnē
nigamāntōditanaijakīrtibhūmnē |
bhavukādhikasarvakāmasīmṇē
sprhayatyēṣa sadēha kṛṣṇanāmnē || 8 ||*

*durvādināmiha kalāvapi nāstikānāṃ
garvāpanōdanavidhau paṭutāṃ dadhānē |
sarvābhivāñchitavidhānasuparvavṛkṣē
gurvāñjanēyagurupattanarāji līyē || 9 ||*

*gurugandhavāhanagarīvihāriṇē
karavai namāṃsi mama cittahāriṇē |
nijapādabhaktaśubhasaṅghakāriṇē
karuṇāṃ ramāṃ ca hṛdi nityadhāriṇē || 10 ||*

*hṛdaya satī gatiriṣṭā tava cēt
śṛṇu mama giramatihitasṛti lagnām |
kuta ratimiha suranutitatimahitē
dhiṣaṇasamīraṇapattananāthē || 11 ||*

*jīva kimēbhiryatnaiḥ
jīvanamātrē'pi nātra paryāptaiḥ |
jīva sadāśritya mudā
jīvajagatprāṇapattanaprāṇam || 12 ||*

*māyā tē satataṃ tanōti lalitaṃ
māṃ mantayantī bhavē
māyā tē dayitā dayārasamayī
sā māmapāyāt punaḥ |
mā yāyā iti sākamāgatavati
rakṣāṃ vidhattē parāṃ
māyāvalgitamañjumandahasitaṃ
māṃ vīkṣya dhattē bhavān || 13 ||*

*śrīrāmānujadarśanē jalanidhēḥ yāsti sthitistādrśī
śrīrāmānuja darśanē tava mama svāmin kṛpāvāridhē |
śrīrāmānujadarśanē mama ratim saṃvardhayēthāssadā
śrīrāmānujayā tanōtu vasatiṃ jāyā tavāsmadgrhē || 14 ||*

*svāmīnuddhavapūjitāmala mahāsaundaryapūrṇākṛtē
śrīmannuddhavatāṃ vilōcanavatāṃ nityaṃ kilātrāśrita |
asmākaṃ bhavadaṅghrisaktamanasāṃ hē prāṇabhūta prabhō
śrīvācaspatigandhavāhanagarīvāsāstu tulyaṃ namaḥ || 15 ||*

*gōdācintanatassadā khalu bhavān
tattvaṃ gatō vartatē
gōdākārayutō dadāti yaditō
gāmīdrśim mādrśē |
gōdāyā hi varam varam ghaṭayatāt*

*svāmin sutāyā mama
gōdānaughaphalaṃ sakṛtkila bhavat -
sañcintanaṃ sauti naḥ || 16 ||*

*pītāmbaraṃ dhṛtavatā puruṣōttamēna
gītāṃ parēṇa bhavatā bhavatāpahantrīm |
gītāṃ parēṇa samarē na tathāvidhē'pi
nītāṃ parāṃ nigamatō'pi vadanti santaḥ || 17 ||*

*purā turaṅgānanabhūmikāvān
vēdānadāstvaṃ vidhayē hitāya |
jātō niyantātha turaṅgamānāṃ
gītāmiyaṃ sādhu gatā paratvam || 18 ||*

*gurumarudbhujī tē sagarē purā
svajanakhēdamadāt kila nartanam |
gurumarunnagarē punaradya tat
nikhilalōkamudē paramēdhatē || 19 ||*

*gurumarunnagarē yadi nō rataḥ
gurumarudbhujī sakta tadā tava |
guru na talpasukhaṃ bhavitā tataḥ
gurumarunnagarē niratassadā || 20 ||*

*guruhanumadgurunagarē
gurvīm prītiṃ samēyuṣē bhavatē |
urvītalavaikuṅṭhē
maurvīva natā jayaṃ yāmaḥ || 21 ||*

gurupaṅktinivāsanirmalam

hṛdayaṃ saṁvahatā kavīndunā |

gurvāyupurīśaviṣṭatīḥ

racitā śrīnidhinā nidhissatām || 22 ||

|| iti gurvāyupurīsa maṅgalastavaḥ samāptaḥ ||